

ಶ್ರೀ ಟಿ. ಎ. ಮೂಡಲಗಿರಿಗೌಡ.—ಈ ಸೋಷಿಯಲ್ ವೆರ್‌ಫೇರ್ ಆರ್ಗನೈಜೇಷನ್‌ನಲ್ಲಿ ಯಾರ್ಯಾರು ನಡೆಸುತ್ತಿದ್ದಾರೆ ?

ಶ್ರೀ ಎ. ಜಿ. ರಾಮಚಂದ್ರರಾವ್.—ನೋಟೀಸ್.

ಶ್ರೀ ಟಿ. ಎ. ಮೂಡಲಗಿರಿಗೌಡ.—ಇದರಲ್ಲಿ ಕೇಂದ್ರ ಸರ್ಕಾರದ ಮತ್ತು ಮೈಸೂರು ಸರ್ಕಾರದ ಎರಡು ಹಣವೂ ಸೇರಿದೆಯೇ ?

ಶ್ರೀ ಎ. ಜಿ. ರಾಮಚಂದ್ರರಾವ್.—ಹೌದು.

ಶ್ರೀ ಟಿ. ಎ. ಮೂಡಲಗಿರಿಗೌಡ.—ಮೈಸೂರಿನ ಹಣವೆಷ್ಟು, ಕೇಂದ್ರದ ಹಣವೆಷ್ಟು ?

ಶ್ರೀ ಎ. ಜಿ. ರಾಮಚಂದ್ರರಾವ್.—ನಮ್ಮದು 50 ಭಾಗ, ಅವರದು 50 ಭಾಗ.

ಶ್ರೀ ಟಿ. ಎ. ಮೂಡಲಗಿರಿಗೌಡ.—ಹಾಗಾದರೆ ಈ ಹಣವನ್ನು ಖರ್ಚು ಮಾಡುವುದರ ಬಗ್ಗೆ ತಮಗೇ ನಾದರೂ ಹತೋಟಿ ಇದೆಯೇ ?

ಶ್ರೀ ಎ. ಜಿ. ರಾಮಚಂದ್ರರಾವ್.—ಇದರ ಮೇಲ್ಮೆ ಚಾರಣಿಗಾಗಿ ಸೆಂಟರಿನವರು ಒಂದು ಬೋರ್ಡನ್ನು ಮಾಡಿದ್ದಾರೆ. ಅವರು ಅದನ್ನು ನೋಡಿಕೊಳ್ಳುತ್ತಾರೆ.

ಶ್ರೀ ಟಿ. ಎ. ಮೂಡಲಗಿರಿಗೌಡ.—ಈ ಆಡಳಿತದ ಬಗ್ಗೆ ತಾವೇನಾದರೂ ವಿಚಾರಣೆ ಮಾಡಿದ್ದೀರಾ ?

ಶ್ರೀ ಎ. ಜಿ. ರಾಮಚಂದ್ರರಾವ್.—ಕೇಂದ್ರದ ಬೋರ್ಡಿನವರು ಮಾಡುತ್ತಾರೆ.

ಶ್ರೀ ಟಿ. ಎ. ಮೂಡಲಗಿರಿಗೌಡ.—ಹಾಗಿದ್ದರೆ ಈ ಸಂಸ್ಥೆಯ ಹಣಕಾಸಿನ ಆಡಳಿತದ ಬಗ್ಗೆ ಟೆನಿಟೆ ನಡೆಸಲು ಆ ಕೇಂದ್ರದ ಬೋರ್ಡಿನವರು ಎನಾ ತಮಗ್ಯಾವ ಅಧಿಕಾರವೂ ಇಲ್ಲ ಎಂದು ಆಯುತ್ತಲ್ಲವೇ ?

ಶ್ರೀ ಎ. ಜಿ. ರಾಮಚಂದ್ರರಾವ್.—ಹಾಗೆ ಹೇಳುವುದಕ್ಕಾಗುವುದಿಲ್ಲ.

ಶ್ರೀ ಟಿ. ಎ. ಮೂಡಲಗಿರಿಗೌಡ.—ನೀವು ಈ ಸಂಸ್ಥೆಗೆ ಕೊಡತಕ್ಕ ಹಣ ಸದುಪಯೋಗವಾಗದೆ ದುರುಪಯೋಗವಾಗಿ ಹೋದರೆ ನೀವೇನು ಕಾರ್ಯಕ್ರಮ ಕೈಗೊಳ್ಳುವಂತಿದ್ದೀರಿ ?

ಶ್ರೀ ಎ. ಜಿ. ರಾಮಚಂದ್ರರಾವ್.—ತಾವು ಕೇಳುತ್ತಿರುವುದು ತೀರಾ ಊಹಾ ಪೋಹದ ಪ್ರಶ್ನೆ. ಸರಿಯಾದ ರೀತಿಯಲ್ಲಿ ಕಾರ್ಯಕ್ರಮಗಳು ನಡೆಯುವಂತೆ, ಉತ್ತಮ ರೀತಿಯಲ್ಲಿ ಕೆಲಸಕಾರ್ಯಗಳು ನಡೆಯುವಂತೆ, ಎಲ್ಲಾ ಏರ್ಪಾಡುಗಳನ್ನು ಮಾಡಿದ್ದಾರೆ.

ಶ್ರೀ ಟಿ. ಎ. ಮೂಡಲಗಿರಿಗೌಡ.—ಹಾಗೊಂದು ವೇಳೆ ಅವು ಸರಿಯಾದ ಒಂದು ವ್ಯವಸ್ಥೆಯಲ್ಲಿ ನಡೆಯುತ್ತಿಲ್ಲ ಎಂದು ತಿಳಿದು ಬಂದರೆ ಆ ಬಗ್ಗೆ ಸೂಕ್ತ ಕಾರ್ಯಕ್ರಮಗಳನ್ನು ಕೈಗೊಳ್ಳಲು ತಮಗೆ ಅವಕಾಶ ಉಂಟೇ ?

ಶ್ರೀ ಎ. ಜಿ. ರಾಮಚಂದ್ರರಾವ್.—ಅಂಥ ಸನ್ನಿವೇಶ ಬಂದರೆ ನೋಡೋಣ.

ಶ್ರೀ ಎಂ. ಮಾದಯ್ಯ.—ಸೋಷಿಯಲ್ ವೆರ್‌ಫೇರ್ ಸಂಸ್ಥೆ ಎಂದು ಒಂದು ಬೇರೆ ಇದೆ. ಅದೂ ಈ ಉಮೇನ್ಸ್ ಸೋಷಿಯಲ್ ಆರ್ಗನೈಜೇಷನ್ ಎರಡೂ ಒಂದೇನೋ ಅಥವಾ ಬೇರೆ ಬೇರೆಯೋ ?

ಶ್ರೀ ಎ. ಜಿ. ರಾಮಚಂದ್ರರಾವ್.—ಎರಡೂ ಒಂದೇ.

ಶ್ರೀ ಎಂ. ಮಾದಯ್ಯ.—ಈ ಸ್ತ್ರೀ ಸೋಷಿಯಲ್ ಆರ್ಗನೈಜೇಷನ್‌ನಲ್ಲಿ ಇರುವ 15 ಜನ ಮಿಡ್ ವೈಫ್ ಗಳಲ್ಲಿ ಯಾರಾದರೂ ಷೆಡ್ಯೂಲ್ಡ್ ಗುಂಪಿಗೆ ಸೇರಿರತಕ್ಕ ಸ್ತ್ರೀಯರಿದ್ದಾರೆಯೇ ?

ಶ್ರೀ ಎ. ಜಿ. ರಾಮಚಂದ್ರರಾವ್.—ನೋಟೀಸ್.

ಶ್ರೀ ಎಂ. ಮಾದಯ್ಯ.—ಈಗ ತಾವು ಏರ್ಪಾಡು ಮಾಡಿರತಕ್ಕ ಕ್ಷೇತ್ರಗಳಲ್ಲಿ ಮಹಿಳೆಯರಿಗೆ ಯಾರಿಗೂ

ಈ ಹಣ ಸರಿಯಾಗಿ ವಿನಿಯೋಗವಾಗುತ್ತಿಲ್ಲ ಎಂಬುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಶ್ರೀ ಎ. ಜಿ. ರಾಮಚಂದ್ರರಾವ್.—ಹಣ ಸರಿಯಾಗಿ ವಿನಿಯೋಗವಾಗಬೇಕೆಂಬುದೇ ಸರ್ಕಾರದ ಆಸೆ. ಆ ಪ್ರಕಾರವೇ ಆ ಎಲ್ಲಾ ಕ್ಷೇತ್ರಗಳಲ್ಲೂ ಕೆಲಸ ನಡೆಯುತ್ತಿದೆಯೆಂದು ನಮಗೆ ತಿಳಿದು ಬಂದಿದೆ.

ಶ್ರೀ ಎಂ. ಮಾದಯ್ಯ.—ತಾವು ಈಗಲಾದರೂ ಇದರ ಆಡಳಿತವನ್ನು ಸರ್ಕಾರಕ್ಕೆ ವಹಿಸಿಕೊಂಡು ಈ ಯೋಜನೆ ಎಲ್ಲರಿಗೂ ಅನುಕೂಲವಾಗುವಂತೆ ಮಾಡುತ್ತೀರಾ ?

ಶ್ರೀ ಎ. ಜಿ. ರಾಮಚಂದ್ರರಾವ್.—ಈಗಿರತಕ್ಕ ಆರ್ಗನೈಜೇಷನ್‌ನೇ ಈ ಕೆಲಸವನ್ನು ಚೆನ್ನಾಗಿ ನಡೆಸುತ್ತಿದೆಯಲ್ಲಾ ?

ಶ್ರೀ ಎಂ. ಮಾದಯ್ಯ.—ಈ ಆರ್ಗನೈಜೇಷನ್ ಕೆಲಸ ಮಾಡಲು ಒಂದೊಂದು ಸೆಂಟರಿಗೂ ಸುಮಾರು 24-25 ಗ್ರಾಮಗಳನ್ನು ಸೇರಿಸಿರುತ್ತೀರಿ. ಈ ಪ್ರತಿಯೊಂದು ಗ್ರಾಮಕ್ಕೂ ಇವರು ಹೋಗಿ ಕೆಲಸ ಮಾಡಿಕೊಂಡು ಬರುತ್ತಾರೋ ಅಥವಾ ಕೆಲವು ಸಮಾಪದ ಒಂದೆರಡು ಗ್ರಾಮಗಳಿಗೆ ಮಾತ್ರ ಇದರ ಉಪಯೋಗ ದೊರಕುವಂತೆ ಮಾಡುತ್ತಿದ್ದಾರೋ ?

ಶ್ರೀ ಎ. ಜಿ. ರಾಮಚಂದ್ರರಾವ್.—ಇದರ ಉಪಯೋಗ ಎಲ್ಲಾ ಗ್ರಾಮಗಳಿಗೂ ಲಭಿಸುವಂತೆ ಮಾಡಬೇಕೆಂದು ಹೇಳಿದ್ದೇವೆ.

ಶ್ರೀ ಎಂ. ಮಾದಯ್ಯ.—ಈ ಸಂಸ್ಥೆ ಸರಿಯಾಗಿ ಕೆಲಸ ಮಾಡುತ್ತಿದೆಯೇ ಅಥವಾ ಇಲ್ಲವೇ ಅನ್ನುವುದರ ಬಗ್ಗೆ ವಿಚಾರಣೆ ಮಾಡಲು ತಾವು ಒಂದು ಎನ್‌ಕ್ವೈರಿ ನಮಿತಿಯನ್ನು ನೇಮಕ ಮಾಡುತ್ತೀರಾ ?

ಶ್ರೀ ಎ. ಜಿ. ರಾಮಚಂದ್ರರಾವ್.—ಅಂಥ ಸನ್ನಿವೇಶಗಳೇನೂ ಕಂಡು ಬಂದಿಲ್ಲ.

School Buildings in villages in Chikmagalur District.

Q.—565. Sri G. PUTTASWAMY (Chikmagalur-Mudigere—Scheduled Castes).—

Will the Government be pleased to state :—

(a) the number and the total estimate of the school buildings in villages in Chikmagalur District that have been half-constructed (the names of the villages also may please be furnished);

(b) from how long the said constructions are held up ;

(c) whether they are aware that the villagers are urging for completion of the same ;

(d) the reasons for not completing the same ;

(e) the total amount required for completing the said construction of the school buildings ;

(f) whether they intend taking the buildings to their possession and complete the same ?

A.—Sri A. G. RAMACHANDRA RAO (Minister for Law and Education).—

(a)—

		Rs.
1.	Construction of Middle School building at Baggavalli	26,000
2.	Do Singatagere	20,900
3.	Do P. S. Kulanahalli	1,420
4.	Do N. T. M. S., Naranapura	17,200
5.	Do P. S., Asandi	...
6.	Do Cheeranahalli	8,500
7.	Do Jodimachenahalli	2,770
8.	Do Kallapura (Urdu)	6,300
9.	Do Santhaveri (Kan)	7,300
10.	Construction of Middle School buildings at Beeranahalli (Kan.)	4,300
11.	Do Lambani Agrahara (Kan.)	4,000
12.	Do Mugalikatte (Kan.)	4,500
13.	Do Thangali (Kan.)	4,000
14.	Do Kunimakki (Kan.)	3,000
15.	Do Pillenahalli (Kan.)	11,000
16.	Do N. T. M. S., Gadihalli	22,000
17.	Do A. K. P. S. Attigundi	4,290
18.	Do Kan. P. S. Kuppulu	5,000
19.	Do do Konanakere	4,000

(b) Information is being collected.

(c) Yes.

(d) Information is being collected.

(e) Do do

(f) The question is not clear.

ಶ್ರೀ ಜಿ. ಪುಟ್ಟಸ್ವಾಮಿ.—ನಾನು (a) ಭಾಗದಲ್ಲಿ ಕೇಳಿರತಕ್ಕ ಪ್ರಶ್ನೆ ಏನಂದರೆ ಈ ಮಿಡಲ್ ಮತ್ತು ಪ್ರಾಥಮಿಕ ಶಾಲಾ ಕಟ್ಟಡಗಳ ವಿಚಾರ ಕೇಳಿದ್ದೇನೆ. ಆದರೆ ಈಗ ತಾವು ಒದಗಿಸಿರುವ ಉತ್ತರದಲ್ಲಿ ಬರಿ ಮಾಧ್ಯಮಿಕ ಶಾಲೆಗಳ ವಿಚಾರ ತಿಳಿಸಿದ್ದೀರಿ. ಆದ ಕಾರಣ ಇದು ನನ್ನ ಪ್ರಶ್ನೆಗೆ ಸರಿಯಾದ ಉತ್ತರವೇ ?

ಶ್ರೀ ಎ. ಜಿ. ರಾಮಚಂದ್ರರಾವ್.—ತಮ್ಮ ಪ್ರಶ್ನೆಗೆ ಒದಗಿಸಿರತಕ್ಕ ಉತ್ತರ ಎನೂ ಅನಮಂಜನ ವಾಗಿಲ್ಲವಲ್ಲ ?

ಶ್ರೀ ಜಿ. ಪುಟ್ಟಸ್ವಾಮಿ.—ಈ ಪ್ರಶ್ನೆ ಈ ಹಿಂದೆ ಸರ್ಕಾರದ ಮುಂದೆ ಒಂದಾವರ್ತಿ ಪರ್ಯಾಲೋಚನೆಗೆ ಬಂದಿರಲಿಲ್ಲವೇ ?

ಶ್ರೀ ಎ. ಜಿ. ರಾಮಚಂದ್ರರಾವ್.—ಹಿಂದೆ ಬಂದಿರ ಬಹುದು. ಆದರೆ ಆ ವಿಚಾರಗಳೆಲ್ಲಾ ನನಗೆ ಗೊತ್ತಿಲ್ಲ.

ಶ್ರೀ ಜಿ. ಪುಟ್ಟಸ್ವಾಮಿ.—ಹೀಗೆ ಅರ್ಧಂಬರ್ಧ ಕಟ್ಟಡಗಳಾಗಿರತಕ್ಕಂಥ ಸ್ಕೂಲ್ ಕಟ್ಟಡಗಳ ವಿಚಾರವನ್ನು ಸರ್ಕಾರ ಪರಿಶೀಲನೆ ಮಾಡುತ್ತಿದ್ದೇವೆ ಎಂದು ಹಿಂದೆ ಹೇಳಲಾಗಿದೆ. ಈಗ ಈ ಉತ್ತರವನ್ನೊದಗಿಸಿರತಕ್ಕ ವರು ಯಾರು ?

ಶ್ರೀ ಎ. ಜಿ. ರಾಮಚಂದ್ರರಾವ್.—ಸೆಕ್ರೆಟೇರಿ ಯಿಟ್ಟನವರು.

ಶ್ರೀ ಜಿ. ಪುಟ್ಟಸ್ವಾಮಿ.—ಹಿಂದೆ ಇದ್ದಂಥ ಅಧಿಕಾರಿಗಳು ಒಂದು ರೀತಿಯಾಗಿ ಉತ್ತರ ಒದಗಿಸಿದ್ದರು. ಈಗ ಅವರು ಆಸ್ಥಾನದಲ್ಲಿದ್ದರೆ ತಾವು ಉತ್ತರ ಹೇಗೆ ಒದಗಿಸುತ್ತೀರಿ ?

ಶ್ರೀ ಎ. ಜಿ. ರಾಮಚಂದ್ರರಾವ್.—ಅವರಿಂದ ಉತ್ತರ ತರಿಸಿಕೊಳ್ಳುತ್ತೇವೆ. ಒದಗಿಸುತ್ತೇವೆ.

ಶ್ರೀ ಜಿ. ಪುಟ್ಟಸ್ವಾಮಿ.—ಈ ಪಾಠಶಾಲೆಗಳಿಗೆ ಗ್ರಾಂಟ್ ಕೊಡತಕ್ಕ ಬಗ್ಗೆ ಸರ್ಕಾರದ ನೀತಿಯೇನು ?

ಶ್ರೀ ಎ. ಜಿ. ರಾಮಚಂದ್ರರಾವ್.—ಸಾಧ್ಯವಾದ ಮಟ್ಟಿಗೂ ಈ ಎಲ್ಲಾ ಪ್ರಾಥಮಿಕ ಶಾಲೆಗಳಿಗೂ ಸರ್ಕಾರವೇ ಕಟ್ಟಡಗಳನ್ನು ಒದಗಿಸಬೇಕು ಎಂಬ ಸರ್ಕಾರದ ನೀತಿ.

ಶ್ರೀ ಜಿ. ಪುಟ್ಟಸ್ವಾಮಿ.—ತಾವು ಕೊಡತಕ್ಕ ಆರ್ಥ ಗ್ರಾಂಟಿನ ಜೊತೆಗೆ ಗ್ರಾಮಸ್ಥರು ಕೊಡಬೇಕಾದ ಆರ್ಥ ಗ್ರಾಂಟನ್ನೂ ತಮ್ಮ ಕಡೆಗೆ ಕೊಟ್ಟರೆ ತಾವು ಇತರೇ ಶಾಲಾ ಕಟ್ಟಡಗಳ ಕೆಲಸವನ್ನೂ ಏಕೆ ತೆಗೆದುಕೊಳ್ಳ ಬಾರದು ?

ಶ್ರೀ ಎ. ಜಿ. ರಾಮಚಂದ್ರರಾವ್.—ಅಂಥ ಕಟ್ಟಡದ ಕೆಲಸ ಮತ್ತು ಕಟ್ಟಿರತಕ್ಕ ಕಟ್ಟಡಗಳ ಭಾಗ ಸಮರ್ಪಕವಾಗಿದೆ ಎಂದು ಕಂಡುಬಂದರೆ ತೆಗೆದುಕೊಳ್ಳುತ್ತೇವೆ.

ಶ್ರೀ ಜಿ. ಪುಟ್ಟಸ್ವಾಮಿ.—ಹಾಗೆ ಸಮರ್ಪಕವಾಗಿದೆ ಎಂಬುವುದನ್ನು ಯಾವ ಆಧಾರಗಳ ಮೇಲೆ ನಿರ್ಧರ ಮಾಡುತ್ತೀರಿ ?

ಶ್ರೀ ಎ. ಜಿ. ರಾಮಚಂದ್ರರಾವ್.—ಇಂಜಿನಿಯರಿಂಗ್ ಇಲಾಖೆಯವರ ಪರಿಶೀಲನೆ ಮೇಲೆ ಅದನ್ನು ನಿರ್ಧರ ಮಾಡಲಾಗುತ್ತದೆ.

ಶ್ರೀ ಜಿ. ಪುಟ್ಟಸ್ವಾಮಿ.—ಈ ಚೆನ್ನಗೊಂಡನಹಳ್ಳಿ ಮಿಡಲ್ ಸ್ಕೂಲ್ ಕಟ್ಟಡವನ್ನು ಸರ್ಕಾರದವರೇ ಏಕೆ ವಹಿಸಿಕೊಳ್ಳಬೇಕು ?

ಶ್ರೀ ಎ. ಜಿ. ರಾಮಚಂದ್ರರಾವ್.—ಸಾಮಾನ್ಯವಾಗಿ ಗ್ರಾಮಾಂತರ ಪ್ರದೇಶಗಳಲ್ಲಿ ಅವರು ಈ ಶಾಲಾ ಕಟ್ಟಡಗಳನ್ನು ಯಾವ ಒಂದು ನಿರ್ದಿಷ್ಟವಾದ ಪ್ರಾನ್ಸೂ ಇಲ್ಲದೆ ಕಟ್ಟುತ್ತಾರೆ. ಇಂಥ ಕಟ್ಟಡಗಳನ್ನು ನಾವು ವಹಿಸಿಕೊಂಡರೆ ಅವುಗಳ ಕೆಲಸ ಪೂರೈಸಲು ಅವುಗಳಿಗೆ ಸರ್ಕಾರದ ಗ್ರಾಂಟ್ ಎಷ್ಟಿದೆಯೋ ಆ ಮೊಬಲಗಿಗಿಂತ ಹೆಚ್ಚು ಹಣ ಖರ್ಚಾಗುವ ಸಂಭವಗಳೇ ಹೆಚ್ಚಾಗಿರುವುದರಿಂದ ಆಲೋಚನೆಮಾಡಬೇಕಾಗಿದೆ.

ಶ್ರೀ ಜಿ. ಪುಟ್ಟಸ್ವಾಮಿ — ಅರ್ಧಾಂತಿಕವಾಗಿ ಕಟ್ಟಲ್ಪಟ್ಟಿರುವ ಸ್ಕೂಲುಗಳನ್ನು ತಾವು ನೋಡಿ ದ್ದೀರಾ ?

ಶ್ರೀ ಎ. ಜಿ. ರಾಮಚಂದ್ರರಾವ್. — ನೋಡಿದ್ದೇವೆ.

ಶ್ರೀ ಜಿ. ಪುಟ್ಟಸ್ವಾಮಿ. — ಅಂಥ ಕಟ್ಟಡಗಳನ್ನು ಪೂರ್ತಿಗೊಳಿಸಬೇಕೆಂದು ಗ್ರಾಮಸ್ಥರಿಂದ ಒತ್ತಾಯ ಗಳು ಸರ್ಕಾರಕ್ಕೆ ಬರುತ್ತಿಲ್ಲವೇ ?

ಶ್ರೀ ಎ. ಜಿ. ರಾಮಚಂದ್ರರಾವ್. — ಒತ್ತಾಯಗಳು ಬರುತ್ತಿವೆ. ಅದಕ್ಕೆ ಸಂಬಂಧಪಟ್ಟ ವಿವರಗಳನ್ನೆಲ್ಲಾ ಸಂಗ್ರಹಿಸಿದ ಮೇಲೆ ಜಾಗೃತ ಅದನ್ನು ಪರಿಶೀಲನೆ ಮಾಡುತ್ತೇವೆ.

ಶ್ರೀ ವೈ. ಎಂ. ಚಂದ್ರಶೇಖರಯ್ಯ. — ಚಿಕ್ಕಮಗಳೂರಿ ನಲ್ಲಿ ಕಟ್ಟಿಸಿರುವ ಸ್ಕೂಲುಗಳು ಯಾವುವು ಎಂದು ಹೆಸ ರುಗಳನ್ನು ಕೊಟ್ಟಿಲ್ಲ. ಆ ಸ್ಕೂಲು ಕಟ್ಟಡಗಳು ಎಷ್ಟು ವರ್ಷಗಳ ಹಿಂದೆ ಕಟ್ಟಿದ್ದು ?

ಶ್ರೀ ಎ. ಜಿ. ರಾಮಚಂದ್ರರಾವ್. — ನೋಟೀಸ್ ಬೇಕು.

ಶ್ರೀ ವೈ. ಎಂ. ಚಂದ್ರಶೇಖರಯ್ಯ. — ಕೆಲವು ಸ್ಕೂಲು ಕಟ್ಟಡಗಳು 12 ವರ್ಷಗಳ ಹಿಂದೆ ಕಟ್ಟಿದ್ದು ಎಂಬುದು ಜ್ಞಾಪಕವಿದೆಯೇ ?

ಶ್ರೀ ಎ. ಜಿ. ರಾಮಚಂದ್ರರಾವ್. — ನೋಟೀಸ್.

ಶ್ರೀ ವೈ. ಎಂ. ಚಂದ್ರಶೇಖರಯ್ಯ. — 10-12 ವರ್ಷ ಗಳಿಂದೀಚೆಗೆ ಹೊಸದಾಗಿ ಸ್ಕೂಲು ಕಟ್ಟಡಗಳನ್ನು ಕಟ್ಟಿಲ್ಲವೇ ?

ಶ್ರೀ ಎ. ಜಿ. ರಾಮಚಂದ್ರರಾವ್. — ಅದನ್ನು ವಿಚಾರಿಸುತ್ತೇನೆ.

School Buildings of the Mysore District Board.

Q.—583. Sri SIDDIAH alias KUNNIAH (Gundlupet-Heggadadevan-kote—Scheduled Castes).—

Will the Government be pleased to state:—

(a) the number of school buildings for which sanction is accorded by the Mysore District Board but not yet completed ;

(b) the amount received from the donors in respect of them ;

(c) the amount that would be required for completing them ?

A.—Sri A. G. RAMACHANDRA RAO (Minister for Law and Education).—

(a) Eleven.

(b) Rs. 10,154.

(c) Rs. 30,846.

ಶ್ರೀ ಸಿದ್ದಯ್ಯ ಉರುಳ್ ಕುನ್ಯಯ್ಯ. — ಮೈಸೂರು ಡಿಸ್ಟ್ರಿಕ್ಟ್ ಬೋರ್ಡಿನವರು ಇನ್ನೂ 11 ಸ್ಕೂಲು ಕಟ್ಟಡಗಳಿಗೆ 30,846 ರೂಪಾಯಿಗಳನ್ನು ಮಂಜೂರು ಮಾಡಿದ್ದಾರೆ ಎಂದು ಉತ್ತರದಲ್ಲಿ ಹೇಳಿದ್ದೀರಿ. ಅದನ್ನು ಯಾವಾಗ ಕೊಡುತ್ತೀರಾ ?

ಶ್ರೀ ಎ. ಜಿ. ರಾಮಚಂದ್ರರಾವ್. — ಕಟ್ಟಡಗಳು ಮುಗಿದ ಹಾಗೆಲ್ಲಾ ಎಷ್ಟೆಷ್ಟು ಹೆಚ್ಚೇಕೋ ಅವುಗಳನ್ನು ಕೊಡುತ್ತೇವೆ.

ಶ್ರೀ ಸಿದ್ದಯ್ಯ ಉರುಳ್ ಕುನ್ಯಯ್ಯ. — ಮೈಸೂರು ಜಿಲ್ಲಾ ಬೋರ್ಡಿನವರಿಗೆ ಸರ್ಕಾರದಿಂದ ಎಷ್ಟು ದುಡ್ಡು ಕೊಡುತ್ತೀರಾ ?

ಶ್ರೀ ಎ. ಜಿ. ರಾಮಚಂದ್ರರಾವ್. — ಈಗತಾನೇ ಒಂದು ದೊಡ್ಡ ಪಟ್ಟಿ ಮಾಡಿದೆ. ಆ ಪಟ್ಟಿಯನ್ನು ಪರಿಶೀಲನೆಮಾಡಿ ಅವರಿಗೆ ಈಗ advance ಕೊಟ್ಟು ಮುಂದೆ ಆ ಮೊಬಲಗನ್ನು adjust ಮಾಡಬೇಕೆಂಬುದಾಗಿ ಸಲಹೆ ಕೊಟ್ಟಿದ್ದೇವೆ.

Temporary Teachers in Colleges (Termination of Service)

Q.—596. Srimathi B. L. SUBBAMMA (Chikmagalur-Mudigere).—

Will the Government be pleased to state:—

(a) the number of temporary teachers who had served from 4 to 8 years and whose services were terminated at the time the Public Service Commission appointed candidates to Colleges ;

(b) whether the system of appointing candidates approved by the Public Service Commission without allowing temporary hands to continue even for such a long time as two years and paying the salary for the temporary period early would be introduced ?

A.—Sri A. G. RAMACHANDRA RAO (Minister for Law and Education).—

(a) Nil

(b) This system is in force.

ಶ್ರೀಮತಿ ಬಿ. ಎಲ್. ಸುಬ್ಬಮ್ಮ. — ನನ್ನ (a) ಪ್ರಶ್ನೆಯಲ್ಲಿ “ಹಂಗಾಮಿ ಉಪಾಧ್ಯಾಯರ ಸಂಖ್ಯೆ ಎಷ್ಟು” ಎಂಬುವುದಕ್ಕೆ ಉತ್ತರದಲ್ಲಿ “ಏನೂ ಇಲ್ಲ” ಎಂದು ತಿಳಿಸಿದ್ದೀರಿ. ಈ ವರದಿಯನ್ನು University ಯಿಂದ ತರಿಸಿದ್ದೀರಾ ? ಅಥವಾ ಎಲ್ಲಿಂದ ತರಿಸಿದ್ದೀರಿ ?

ಶ್ರೀ ಎ. ಜಿ. ರಾಮಚಂದ್ರರಾವ್. — Number of temporary teachers ಏನಾದರೂ ಇದ್ದರೆ ಅದನ್ನು ವಿಚಾರಮಾಡಿ ಹೇಳುತ್ತೇನೆ.

ಶ್ರೀಮತಿ ಬಿ. ಎಲ್. ಸುಬ್ಬಮ್ಮ. — ಹಂಗಾಮಿಯಾಗಿ ನೇಮಕ ಮಾಡಲ್ಪಟ್ಟ ಚಿಕ್ಕಮಗಳೂರಿನ ಶ್ರೀಮತಿ ಪಾರ್ವತಮ್ಮ ಮತ್ತು ಶ್ರೀಮತಿ ಶಂಕರಮ್ಮ ಎಂಬವರು 8 ವರ್ಷಗಳು ಕಾಲೇಜಿನಲ್ಲಿ service ಮಾಡಿದ್ದರೂ ಅವರನ್ನು ಕಾಲೇಜಿನಿಂದ ತೆಗೆದುಹಾಕಿರುವುದು ಸರ್ಕಾರದ ಗಮನಕ್ಕೆ ಬಂದಿಲ್ಲವೇ ?

ಶ್ರೀ ಎ. ಜಿ. ರಾಮಚಂದ್ರರಾವ್. — ಆ information ಗಮನಕ್ಕೆ ಬಂದಿಲ್ಲ.

ಶ್ರೀಮತಿ ಬಿ. ಎಲ್. ಸುಬ್ಬಮ್ಮ. — ತಾವು ಇದನ್ನು ವಿಚಾರಿಸಿ ಅವರಿಗೆ ಅನ್ಯಾಯವಾಗಿದ್ದರೆ ಅದನ್ನು ನೋಡಿ ಸರಿಪಡಿಸುತ್ತೀರಾ ?

ಶ್ರೀ ಎ. ಜಿ. ರಾಮಚಂದ್ರರಾವ್. — ಆ ವಿಷಯವನ್ನು ಸರ್ಕಾರದವರು ಯೋಚನೆ ಮಾಡುತ್ತಾರೆ. ಅದು improper recruitment ಆಗಿದ್ದ ಪಕ್ಷದಲ್ಲಿ ಸ್ವಲ್ಪ ಕಷ್ಟವಾಗುತ್ತದೆ.